

သောင်းဝေဦး

အမှတ်တရတိုက်ပွဲများ အမှတ်(၉)

ဗြူးရွှေပန်ကောက်တိုက်ပွဲကြီး



စာရေးသူ၏ အမှာ

၂၀၁၀ ပြည့်နှစ်က ကွမ်းလုံရက် ၄၀ တိုက်ပွဲကြီးအကြောင်းကို ရေးသားထုတ်ဝေခဲ့သည်။ ။ ရေးသာရေးရတာ ကွမ်းလုံကို ရောက်ဖူးသေးသည် မဟုတ်။ စာအုပ်ကို မြေပုံကြည့်ရေးပြီး အဆုံးသတ် ခဲ့သည်။ ။

စာမူကို မဝံ့မရဲနှင့် ကကပြည်ကို တင်လိုက်မိသည်။ ။

ကကပြည်က မှတ်ချက်အချို့နှင့် စာမူပြန်ကျလာတော့ ကိုယ့်ကိုယ်ကိုယ် အားမလို အားမရ ဖြစ်ပြီး ဟယ်မထူးပါဘူးဆိုကာ ကွမ်းလုံကို ထွက်ခဲ့၏။ ကွမ်းလုံရောက်တော့ ဒေသခံတပ်များက လိုလေသေးမရှိ ဝိုင်းကူကြသည်။ ။ ကွမ်းလုံပတ်လည်က တောင်တွေ အားလုံး လိုက်ပို့သည်။ နမ့်မတိန်းချောင်း ဟိုဘက်ကမ်းက ဟိုပန်ကို လိုက်ပို့သည်။ ။ လိုက်ပို့သူ ဗိုလ်မှူးဝင်းမင်းထွေးက အတော်နဲ့စပ်၍ ဒေသန္တရ ဗဟု သုတပြည့်စုံလှသူ ဖြစ်၏။

အပြန်လမ်း နမ့်တစ်လမ်းခွဲလောက်အရောက်တွင် အရှေ့တောင်ဘက်မှ မှိုင်းညှို့ညှို့တောင် များ နဲ့ စခန်းများကို လှမ်းမြင်ရသည်။ ။

“အဘရေ ... အဲဒါ နာမည်ကျော်ခြူးရွှေနဲ့ ပန်ကောက်စခန်းတွေပဲခင်ဗျ”

ဟု ပြောလာ၏။

“ဪ”

ခြူးရွှေပန်ကောက်ကို နာမည်ကြားဖူးတာ ကြာခဲ့ပြီ။ ဟို ၁၉၇၇ ခုနှစ် ဗကပနဲ့ မြန်မာ့ တပ်မတော် ခြူးရွှေပန်ကောက်တိုက်ပွဲကြီး ဖြစ်ကတည်းက။

ထိုစဉ်က ကျွန်တော်သည် မိုင်းရယ်တပ်မှ နေပြီး ယခုပြင်ဦးလွင်ခေါ် မေမြို့ရှိ အုပ်ချုပ်မှု အကူအတတ်သင်ကျောင်းတွင် ရေးထောက်သင်တန်းတက်နေချိန် ဖြစ်၏။ ပြင်ဦးလွင်ကား တပ်မတော်ကျောင်းပေါင်းစုံ ပေါင်းဆုံရာ မြို့ကြီးမို့ လူစုံတက်စုံ သတင်းစုံလှပါ၏။ ထို့ကြောင့် ...

ကွမ်းလုံအရှေ့တောင်ဘက်က ခြူးရွှေပန်ကောက်တိုက်ပွဲများ အကြောင်းကို အမျိုးစုံ ကြားသိ ရသည် ။

“ဗကပအင်အား အတော်များ တယ်။ အင်အားလေးငါးထောင်နဲ့ ဗိုလ်မှူးချုပ်ဟောင်း ကျော်စောတောင် ပါသတဲ့ ”

“ဗကပ ဗဟိုကော်မတီအသစ်ရဲ့ ပထမဆုံး အားစမ်းတဲ့ တိုက်ပွဲကြီး တဲ့ ”

“မြန်မာအစိုးရက မဒမ်တိန့်ရင်ချောင်းကို လာလည်ဖို့ ဖိတ်တာ တရုတ်က လက်ခံလိုက်တာ မကျေနပ်လို့ တိုက်တာတဲ့ ”

ထိုသို့ အမျိုးမျိုး ပြောကြပါသည် ။

တိုက်ပွဲအစပိုင်း၌ လူဦးရေ ဆယ်ဂဏန်းလောက်သာ ရှိသည့် မြန်မာ့ တပ်မတော်စခန်းများ အား ဗကပမှ ဆယ်ဆမက သာလွန်အင်အားများ ဖြင့် တိုက်ရာ မြန်မာ့တပ်မတော်မှ စခန်းများကို ယာယီစွန့်လွှတ်ပြီး ခွာစစ်ဆင်ခဲ့ရပါသည် ။

သို့ရာတွင် တပ်တွေ ပြန်စုဖွဲ့ပြီး စခန်းတွေကို ပြန်တိုက်တော့ အားလုံးပြန်ရပါသည် ။ ထုံးစံ အတိုင်း ဇာတ်သိမ်းတော့ ရွှေဘကြီးတို့ နိုင်

တာပါပဲ။

တိုက်ပွဲကာလ တစ်လကျော်အတွင်းမှာ တော့ အထိအခိုက် အကျအဆုံးများ သူ့ဘက် ကိုယ့်ဘက် နှစ်ဖက်လုံး ရှိခဲ့၏။

ထိုသို့သော အမျိုးမျိုး ပြောဆိုဝေဖန်သံများကို ကြားနာရင်း တိုက်ပွဲလည်း ပြီး သင်တန်း လည်း ပြီး၍ ကျွန်တော် မိုင်းရယ်ပြန်ခဲ့ပါသည် ။

သိပ်မကြာပါ။ ၁၉၇၈ ခုနှစ် မတ်လ၌ ထိုရန်သူများ နှင့်ပင် ကျွန်တော်ကိုယ်တိုင် နောင်လိုင်ပါ ဖန်တိုက်ပွဲကြီးတွင် ကြုံရဆုံရပြန်၏။ ဗကပနှင့် ပထမဆုံး နဖူးတွေ့ခူးတွေ့ ပွဲကြီး ဖြစ်၏။ ထိုတိုက်ပွဲ ကြီးတွင် သောင်းဝေဦးတို့ ကံကောင်းလို့ မသေ သံချောင်းတို့ အဖေ ဖြစ်ခဲ့၏။ တစ်ခါမှ မပြေးစဖူး ပြေးခဲ့ရ၏။

၁၉၇၉ ခုနှစ်တွင် ကား ဗထူးရှိ တပ်မတော် (ကြည်း) တိုက်ခိုက်ရေး ကျောင်းသို့ ကျွန်တော် ပြောင်းရ၏။ ဘုရင့်နောင်ခြေလျင်ဌာနခွဲတွင် နည်းပြတာဝန်ထမ်းဆောင်ရပါသည် ။

ဤတွင် ခြူးရွှေပန်ကောက်တိုက်ပွဲကြီး အပါအဝင် မြန်မာနိုင်ငံအနှံ့မှ တိုက်ပွဲကြီးငယ်များ အကြောင်းကို သင်တန်းသားပေါင်းစုံထံမှ ကြားနာရတော့၏။

ကျွန်တော် နည်းပြတာဝန်ထမ်းဆောင်နေစဉ် ကာလတွင် ကျွန်တော်တို့ အပတ်စဉ်မှ သူငယ် ချင်းများ ခြေလျင်တပ်ခွဲမှူး သင်တန်းလာတက်ကြသည် ။ ထိုအထဲ၌ ကျွန်တော့်စာများ တွင် မကြာခဏ ပါနေကျ သူငယ်ချင်းကြီး ကိုအောင်ကြည်ထွန်း ပါလာ၏။ ၁၉၈၀ ခုနှစ်လောက်က ဖြစ်ပါသည် ။ ကျောင်းတွင် ကျွန်တော်တို့ အပတ်စဉ်မှ သူငယ်ချင်း ငါးယောက်ကြီးများ တောင်ရှိရာ သင်တန်းလာ တက်သူ တစ်ပတ်တည်းဆင်းများအား ကျောင်းရှိ သန္ဓေဝင်အရာရှိများက မကြာခ

ဏ ထမင်းခေါ်ကျွေးပါသည်။ ။

ကိုအောင်ကြည်ထွန်းကိုလည်း သင်တန်းကာလ သုံးလေးလအတွင်း ကျွန်တော်တို့ ကျောင်းမှ သန္ဓေဝင်အရာရှိတစ်တွေမှ ထမင်းနှစ်ခါ သုံးခါ ခေါ်ကျွေးပြီး စကားဝိုင်းဖွဲ့ကြသည်။ ။

ထိုအခါ ကျွန်တော်ပါဝင်သော နောင်လိုင်ပါဖန် တိုက်ပွဲကြီးအကြောင်း ပြောဖြစ်ကြသည်။ ။ ခြူးရွှေပန်ကောက် တိုက်ပွဲကြီးအကြောင်း ပြောဖြစ်ကြသည်။ ။ ကွမ်းလုံရက် ၄၀ တိုက်ပွဲကြီး အကြောင်း ပြောဖြစ်ကြသည်။ ။

ဒီတိုက်ပွဲတွေက အရှေ့မြောက်မှ သမိုင်းဝင်တိုက်ပွဲကြီးတွေ။

ခြူးရွှေပန်ကောက်နှင့် နောင်လိုင်ပါဖန်တိုက်ပွဲကာလများ ၌ ကိုအောင်ကြည်ထွန်း ကကပြည် ကို ရောက်နေပါပြီ။ တိုက်ပွဲဖြစ်ပွားခဲ့သော ဒေသများ သို့ ကွင်းဆင်းပြီး မှတ်တမ်းတင် ရုပ်ရှင်များ သူရိုက်ခဲ့ပြီးပြီ။

“ဟေ့ကောင် ... မင်းပါတဲ့ နောင်လိုင်ပါဖန် တိုက်ပွဲကြီးကို ဒို့ရုပ်ရှင်ကြီးရိုက်ဖို့ ရှိတယ်ကွ။ လိုတာလေးတွေ ပြင်ဆင်နေပြီ”

ကျွန်တော့်ကို အထက်ပါအတိုင်း သူ ပြောသွားသည်။ ။

သူပြောတာ ဟုတ်ပါသည်။ ။

များ မကြာမီ တပ်မတော်လေ့ကျင့်ရေး ရုပ်ရှင်မှ နောင်လိုင်ပါဖန်နှင့် ပွိုင့် ၆၀၄၁ တိုက်ပွဲတွင် ပါဝင်ခဲ့သူများကို ဂုဏ်ပြုသည့် “အမိမြေမှ သားကောင်းများ” ရုပ်ရှင် ဇာတ်ကားကြီးကို ရိုက်ကူး၍ အများ ပြည်သူကို ပြသခဲ့သည်။ ။ အားလုံးက တစ်ခဲနက်အားပေး၍ ထိုဇာတ်ကားကြီး အောင်မြင်ပြီး အချို့ တပ်မတော်မှ သရုပ်ဆောင်များ အပြင်တွင် တက

ယ် မင်းသား မင်းသမီးတွေ ဖြစ်ကုန်ကြ သည် ။

ကိုအောင်ကြည်ထွန်းသည် လည်း ရုပ်ရှင်တွေရိုက်ရင်း ဇာတ်ညွှန်း တွေရေးရင်း ဝတ္ထုဇာတ် လမ်းတွေ ရေးရင်း နာမည်ကျော် စာရေးဆရာကြီး အောင်ကျည်ထွန်းဘဝမှ သည် အကယ်ဒမီ အောင်ကျည်ထွန်းဘဝသို့ပင် ရောက်သွားတော့၏။ သူလည်း ရန်ကုန်က ဘယ်မှ မပြောင်းရတော့ဘဲ ကကပြည်တွင် ကျောက်ချနေရာမှ ရာထူးတွေ တက်လာသည် ။

ဗိုလ်မှူးဘဝ၌ ကျွန်တော်တို့ သူငယ်ချင်းသုံးလေးငါးဦး ရန်ကုန်တွင် ပြန်ဆိုကြသည် ။ ဟိုအကြောင်း ဒီအကြောင်း စပ်မိစပ်ရာပြောဖြစ်ကြတော့ တိုက်ခိုက်ရေးကျောင်းတွင် နည်းပြလုပ်ခဲ့ သည့် ဗိုလ်မှူးလှမောင်က -

“ဟေ့ကောင် အောင်ကြည်ထွန်း မင်းရဲ့ နွေကိုကို မိုးကိုကို ဆောင်းကိုကို ဆိုတဲ့ သားသုံးကောင်ရောကွ။ ဘာတွေ လုပ်နေကြလဲ”

“အကြီးကောင်ကြီးကတော့ တပ်ထဲဝင်သွားပြီ။ အငယ် နှစ်ကောင်ကတော့ ငါရိုက်တဲ့ ရုပ်ရှင် ကားတွေမှာ သရုပ်ဆောင်ပေါ့ကွာ။ ဝင်သရုပ်ဆောင်ခိုင်းထားတယ်”

“ဪ ... တယ်ဟုတ်ပါလား။ အေးလေ ... မင်းက ဒါရိုက်တာကြီးဆိုတော့ တတ်နိုင်တာ ပေါ့ကွာ။ မင်းရဲ့ သားတွေကို ရုပ်ရှင်ထဲပို့ရတာပေါ့။ နို့ ... နေစမ်းပါဦး မင်းရဲ့ သားတွေ ဘယ်ကားတွေ မှာ သရုပ်ဆောင်ကြတာလဲ”

“ဟို ခြူးရွှေက အပြန်ဆိုတဲ့ ကားမှာ လေကွာ”

ထိုဇာတ်ကားကြီးမှာ နာမည်ကြီးသရုပ်ဆောင်များ ဖြင့် ရိုက်ကူး

ထားပြီး နာမည်ကျော် ဇာတ်ကားကြီး ဖြစ်၏။ မင်းသားမှာ အကယ်ဒမီ ဇင်ပိုင်းဖြစ်ပါသည် ။

ကိုအောင်ကြည်ထွန်းက တည်တည်ခန့်ခန့်ကြီး ပြောလေရာ အားလုံးက လေးလေးစားစား နားထောင်ကြ၏။ ဟာသမဖောက်ရဲ့။ သို့ရာတွင် မနေနိုင် မထိုင်နိုင် လေရှည်တတ်သည့် ဗိုလ်မှူး မိုးဆွေက -

“အဲဒီကား ငါကြည့်ဖူးတယ်ကွ။ မင်းရဲ့ သားတွေက Main Character တွေလား။ ဘယ်အခန်းတွေ ပါတာလဲ။ ပြောစမ်းပါဦး”

ဟု ဆိုတော့ ကိုအောင်ကြည်ထွန်းက -

“ဟိုကွာ ဇာတ်ကားအလယ်လောက်မှာ ခြူးရွှေစခန်းကို ဗကပတွေ လာတိုက်ပြီး ဆုတ် အပြေးမှာ ကျကျန်ရစ်တဲ့ ဦးထုပ်ကျွတ်ကလေးနဲ့ ဗကပလေးနှစ်ယောက်ကွာ။ အဲဒီနှစ်ကောင်ဟာ ငါ့သားအငယ်နှစ်ယောက်ပေါ့ကွာ”

သူ့စကားဆုံးတော့ အားလုံးက မပြီးဘဲနှင့်တညီတညွတ်တည်း ဝါးလုံးကွဲ ရယ်လိုက်ကြပါ သည် ခင်ဗျား။

“ဟား ...ဟား ... ဟား ... ဟား .. ဟား ... ဟား”

ယခု ခြူးရွှေပန်ကောက်တိုက်ပွဲကြီး အကြောင်းရေးဖြစ်တော့ အထက်ပါ ရေးဖြစ်ဟောင်းများ ကို အောက်မေ့မိပါသည် ။

သူငယ်ချင်းကြီး ကိုအောင်ကြည်ထွန်းကို သတိရသည် ။ ကကကျင့်တွင် အတူနေခဲ့ဖူးသည့် ကွယ်လွန်သူ ဗိုလ်ချုပ် သီဟသူရ သူရစစ်မောင်ကို သတိရသည် ။

ကိုစစ်မောင်က အတူနေခဲ့သည့် သုံးလမှာ သူစစ်တိုက်သည့်အကြောင်း တစ်ခါမှ မပြောခဲ့။ သူ့စွမ်းရည် ဘွဲ့ရသည့်အကြောင်းတွေ မေးလိုက်

တိုင်း ...

“ဒီလိုပါပဲ အစ်ကိုရာ”

ဟု သာ မပွင့်တပွင့်လေး ပြောလေ့ရှိ၏။

ယခု ခြူးရွှေပန်ကောက်တိုက်ပွဲကြီးအကြောင်း ရေးမယ်ဆိုပြီး စာရွက်စာတမ်းတွေဖတ်ပြီး လေ့လာလိုက်မှ ...

လားလား

ဒီတိုက်ပွဲကြီးမှာ သူက တကယ့်ဇာတ်လိုက်ပါလား။

ဒီတိုက်ပွဲကြီးနဲ့ သူ သီဟသူရ ရသွားတာပါလား။

ယခုတော့ သူလည်း မရှိတော့ပြီ။ ဗိုလ်ချုပ်ကြီး တင်ဦးနှင့်အတူ ရဟတ်ယာဉ်ပျက်ကျရာတွင် ပါဝင်သွားပြီး ကွယ်လွန်သွားခဲ့သည် မှာ ၁၀ နှစ်ကျော်ရှိပြီ။

မည်သို့ပင်ဖြစ်စေ ရက်ပေါင်း ၃၀ ခန့်ကြာအောင် တိုက်ခဲ့ရသည့် ဤသမိုင်းဝင် ခြူးရွှေပန် ကောက်တိုက်ပွဲကြီးအတွက် ပြည့်စုံသော မှတ်တမ်းမှတ်ရာ မရှိသေးရာ ဤကွက်လပ်ကလေးကို ကျွန်တော်က တစ်တပ်တစ်အား ဝင်ရောက်ဖြည့်စွက်ပေးလိုက်ခြင်းအားဖြင့် ထိုစဉ်က တိုက်ပွဲဝင် စစ်သည် အားလုံးကို ဂုဏ်ပြုလိုက်ရပါသည် ခင်ဗျား။

ရွှင်လန်းချမ်းမြေ့ကြပါစေ

သောင်းဝေဦး

နေရာ - ရန်ကုန်မြို့

ရက်စွဲ - ၂၀၁၁ ခုနှစ်၊ သြဂုတ်လ (၁၅) ရက်

အခန်း (၁)

ခြူးရွှေပန်ကောက်တိုက်ပွဲကြီးအကြောင်း သိကောင်းစရာ

ခြူးရွှေပန်ကောက်နိဒါန်း

၁၉၇၇ ခုနှစ်၏ မိုးနှောင်းကာလ။

ကျွန်တော်သည် ပြင်ဦးလွင် (ယခင် မေမြို့) ရှိ အုပ်ချုပ်မှုအကူ အတတ်သင်ကျောင်း၌ ရေးထောက်အရာရှိ သင်တန်းသားမှာ လူ ၄၀ ကျော် ၅၀ နီးပါးရှိပါသည်။ ။ မြန်မာနိုင်ငံ တစ်နှံတစ်လျား ဟိုမြောက်ဘက် ပူတာအိုမှ သည် တောင်ဘက်ကော့သောင်းမှ သင်တန်းသားများ ၊ ဟိုအရှေ့ဘက် မိုင်းယောင်းမှ သည် အနောက်ဘက် စစ်တွေ ကျောက်ဖြူမှ သင်တန်းသားများ တပ်ပေါင်းစုံမှ သင်တန်းသားပေါင်းစုံ ဖြစ်ပါ၏။

အနယ်နယ်အရပ်ရပ်မှ လာရောက်စုဝေးကြ၍ ပြောစရာဆိုစရာများ အများကြီးပါလာကြ၏။ သင်တန်းသားများကလည်း ကြည်းတပ်တစ်ခုအတွင်းမှ မဟုတ်ဘဲ ကြည်းရေလေ ဖြစ်ရာ လူတွေ ကလည်း အသက် ၄၀ အောက်အရွယ် လူငယ်တွေမို့ တက်တက်ကြွကြွနှင့် ခေါင်းစဉ်ပေါင်းများစွာကို ဆွေးနွေးပြောဆိုကြသည်။ ။ အထူးသဖြင့် စစ်ရိုက်တက်နေသော ဗမာများ နှင့်တိုက်ခဲ့သည့် တိုက်ပွဲများ အကြောင်းကို ပြောဖြစ်ကြသည်။ ။

ကျွန်တော်တို့ သင်တန်းသားတစ်တွေ ပြောလို့ ဆိုလို့ မှ သိပ်ပြီး အရှိန်မရသေးချိန် စင်တင်ဘာ လကုန် အောက်တိုဘာလဆန်းတွင်

အရှေ့မြောက်ဒေသ ဗကပများ သံလွင်မြစ်အရှေ့ခြမ်း ဟိုပန် ဒေသရှိ တပ်စခန်းများကို အင်ကြီးအားကြီးနှင့်ဝင်တိုက်တော့သည်။ ။

ထိုစဉ်က ဟိုပန်ဒေသတွင် မြန်မာ့တပ်မတော်မှ တပ်စခန်းအတော်များများ ရှိပါသည်။ ။

ကွမ်းလုံမြို့၏ အရှေ့ဘက် မိုင် ၂၀ ခန့်အကွာတွင် ဟိုပန်မြို့ကလေး ရှိသည်။ ။ ဟိုပန်သည် ကွမ်းလုံ၏ တံခါးဝ ဖြစ်၏။ ဝန်ယံမြောက်ပိုင်း အစွန်ဆုံး ဖြစ်၏။ ဟိုပန်မှ တောင်ဘက် ပန်လုံနှင့် မိုင်းမောသို့ ကားလမ်းရှိရာ ထိုဆက်သွယ်ရေးလမ်းကြောင်းကြီး Line of Communication ကို ထိန်းရန်အတွက် လမ်းကြောင်းတစ်လျှောက် ဘယ်ညာ၌ တပ်မတော်မှ တပ်စခန်းအတော်များများ ထားရှိထား၏။

ခြူးရွှေ

လွယ်မလုံမန်း

ဖားကျွတ်

ရင်ကွဲတောင်

ဖာလင်

ပန်ကောက်

ငါးစခန်း

ထိုစခန်းများကို ကျော်သောအခါ ပန်လုံမြို့ကလေးကို ရောက်ပါတော့သည်။ ။ ဟိုပန်ဒေသ ဆက်သွယ်ရေးလမ်းကြောင်း ပတ်ဝန်းကျင် တပ်စခန်းများ ၌ ခြူးရွှေနှင့် ပန်ကောက်စခန်းများ သည် Prominent ဖြစ်ပြီး တပ်စုအဆင့်အင်အားဖြင့် အခြေပြုထားသော တပ်စခန်းများ

ဖြစ်ကြ၏။ ကျန်စခန်းများက တပ်စိပ်အဆင့်ရှိ စခန်းများ သာတည်း။

“ဗကပတွေ ဟိုပန်ဒေသကို ဝင်တိုက်ပြန်ပြီတဲ့ ”

“အင်အားအတော်များ တယ်ဆိုပဲ”

“ဗိုလ်မှူးချုပ်ဟောင်း ကျော်ဇောနဲ့ သူ့သားသမီးတွေ ဗကပစစ်ကြောင်းတွေနဲ့ ပါလာသတဲ့ ”

“စစ်ကြောင်းတွေက ကျော်ဇော (၁)၊ ကျော်ဇော (၂)၊ ကျော်ဇော (၃) တဲ့ ”

ကျွန်တော်တို့ ပြင်ဦးလွင်တပ်နယ်ရောက် အရာရှိသင်တန်းသားပေါင်းစုံက သူတို့ ကြားမသိမျှ သတင်းစကားအမျိုးစုံကို အထက်ပါအတိုင်း အမျိုးမျိုး အဖုံဖုံ ပြောဆိုကြသည် ။

ရာသီဥတုကလည်း မိုးအကုန်ဆောင်းအကူး ရာသီဦးအခါသမယ ဆိုသော်ရပါ၏။ ပြင်ဦးလွင်တွင် မိုးဖွဲဖွဲလေးက အဆက်မပြတ် ရွာသွန်းလျက်ရှိ၏။

မိုးအေးအေးတွင် ကျွန်တော်သည် ဗိုလ်မှူးချုပ်ဟောင်း ကျော်ဇောအကြောင်းကို ပြန်ပြောင်း စဉ်းစားမိသည် ။ သူသည် မိသားစုနှင့်အတူ မကြာသေးမီက ဗကပ အရှေ့မြောက်စစ်ဒေသသို့ ခိုဝင်သွားခဲ့ပြီး ဖြစ်၏။

ဗိုလ်မှူးချုပ်ဟောင်း ကျော်ဇော တောခိုသွားခြင်း

ဗိုလ်မှူးချုပ်ဟောင်း ကျော်ဇောသည် ၁၉၅၆ ခုနှစ်တွင် အောင်မာဃစစ်ဆင်ရေး သတင်းပေါက်ကြားမှုကြောင့် ၇-၇-၇၅ ရက်နေ့ပ၌ တပ်မတော်မှ ဒုဗိုလ်မှူးကြီးအဆင့်ကို လျှော့ချပြီး အငြိမ်းစားပေးခြင်းကို ခံခဲ့ရ၏။

အငြိမ်းစားဘဝတွင် အေးအေးဆေးဆေးမနေဘဲ နိုင်ငံတော်ကို ဆန့်ကျင်သည့် လှုပ်ရှားမှုများ ဌှိ မကြာခဏ ပါဝင်ခဲ့၏။ ကျောင်းသားလှုပ်ရှားမှုများကို နောက်ကွယ်မှ ကြိုးကိုင်ခဲ့သည် ။ ၂၃-၃-၇၆ ရက်နေ့တွင် ဖြစ်ပွားသော ကျောင်းသားဆူပူမှုအရေးအခင်း၌ ၎င်း၏ သား ကျော်ဇောဦးသည် ထိပ်တန်းခေါင်းဆောင်အဖြစ် ပါဝင်ခဲ့သည် ။ ၁၉၇၆ ခုနှစ် ဇူလိုင်လ၌ ၎င်း၏ သမီး ဒေါက်တာ လှကျော်ဇော၊ သား အောင်ကျော်ဇော၊ ကျော်ဇောဦးတို့ နှင့်အတူ ဗကပဗဟိုသို့ တောခိုရောက်ရှိသွား ခဲ့သည် ။ သူ့အား ဗကပဗဟိုမှ ၃-၁၁-၇၆ရက်နေ့၌ စစ်အကြံပေးနှင့် စစ်ကော်မရှင် အဖွဲ့ဝင်အဖြစ် တာဝန်ပေးသခဲ့သည် ။ ဗကပဗဟိုကော်မတီဝင် ဗဟိုစစ်ဦးစီးဌာန၊ ဗဟိုစစ်ကော်မရှင် ပထမ ဒုတိယ ဥက္ကဋ္ဌ တာဝန်ကို ထမ်းဆောင်ခဲ့သည် ။

၁၉၇၇ ခုနှစ်၌ ဗကပတို့ သည် သံလွင်အရှေ့ခြမ်း စိုးမိုးရေးစီမံကိန်းအရ သံလွင်အရှေ့ခြမ်းရှိ တပ်မတော်စခန်းများကို တစ်ခုပြီးတစ်ခု တိုက်ခိုက်ခဲ့သည် ။ ၁၉၇၇ ခုနှစ် မေလတွင် သံလွင်အနောက် ခြမ်းကို ကူးဝင်၍ ဗကပ တပ်မဟာ (၁၂) သည် တန့်ယန်းမြို့နယ် မြောက်ခြမ်းရှိ နောင်လိုင်ပါဖန် စခန်းများကို ဝင်ရောက်တိုက်ခိုက်ခဲ့သည် ။ တပ်မတော်မှ ရဲမင်းအောင်စစ်ဆင်ရေးနှင့် ပြန်လည် ချေမှုန်းတိုက်ခိုက်ခဲ့ရာ တိုက်ပွဲကြီး ၁၀ ကြိမ်၊ တိုက်ပွဲငယ် ၂၁ ကြိမ် ဖြစ်ပွား၍ ဗကပ ၄၁ ဦး ကျဆုံး ပြီး သံလွင်အရှေ့ဘက်သို့ ဗကပများ ပြန်လည်ဆုတ်ခွာသွားခဲ့သည် ။

ထိုတိုက်ပွဲကြီးဖြစ်ပွားချိန်၌ စာရေးသူ ကျွန်တော်သည် မိုင်းရယ်တပ်၌ တပ်ရေးဗိုလ်ကြီး တာဝန်ထမ်းဆောင်နေရာ ဖြစ်စဉ်တစ်ခုလုံးကို အစအဆုံး သိရှိခဲ့ပါသည် ။ ထိုစဉ်က ဗကပတို့ အား ဒေသခံတပ်များ အပြင် တပ်မ (၇၇) မှ ခမရ (၁၀၄) ကို စစ်ကူစေလွှတ်၍ ရန်သူများကို တိုက်ခိုက်

က်စေ ခဲ့သည် ။ ဗကပတို့ က ထိုတိုက်ပွဲ မအောင်မြင်သဖြင့် မကျေမနပ်ဖြင့် ကွမ်းလုံအရှေ့ခြမ်း ဟိုပန်ဒေသ စိုးမိုးရေးကို အဆုံးအဖြတ်ပေးမည့် တိုက်ပွဲကြီးတစ်ပွဲ တိုက်ရန် စီမံဆောင်ရွက်ခဲ့လေသည် ။

“ကဲ ... ဒီတိုက်ပွဲကြီးမှာ တော့ ကျွန်တော်တို့ ခင်ဗျားကို ပထမဆုံးအကြိမ် တာဝန်ပေးချင် တယ်ဗျာ။ ခင်ဗျားလိုက်သွားပြီး လိုအပ်သလို ကွပ်ကဲပေးပါ”

ဥက္ကဋ္ဌဗသိန်းတင်မှ ဗိုလ်မှူးချုပ်ဟောင်း ကျော်ဇောအား ခေါ်ယူပြောဆိုခဲ့သည် ။ ထို့ကြောင့် ၁၉၇၇ ခုနှစ် ဟိုပန်ဒေသစိုးမိုးရေးတိုက်ပွဲများ နှင့် ခြူးရွှေ ပန်ကောက်တိုက်ပွဲကြီးတွင် ဗိုလ်မှူးချုပ် ဟောင်း ကျော်ဇောနှင့် ၎င်း၏ သားသမီးသုံးဦး ဗကပတပ်များ နှင့်အတူ လိုက်ပါခဲ့ကြလေသည် ။

ထိုစဉ်က ဗကပတို့ ၏ အခြေအနေ

ထိုစဉ်က ဗကပတို့ ၏ အခြေအနေမှာ ပြောင်းလဲခဲ့ပြီး ဖြစ်သည် ။ ၁၉၆၆ ခုနှစ်တွင် ဖြစ်ပွားခဲ့ သည့် တရုတ်ပြည်၏ မဟာပစ္စည်းမဲ့လူတန်းစား ၊ ယဉ်ကျေးမှုတော်လှန်ရေးမှာ ၁၀ နှစ်ကျော်ကြာခဲ့ ပြီဖြစ်သည် ။ တရုတ်ပြည်မှ ပညာတတ် လူတန်းစားများ နှင့် လူရှောက်ချီ ခေါင်းဆောင်သော နိုင်ငံ တော်အုပ်ချုပ်ရေးအဖွဲ့ဝင်လူကြီး တော်တော်များများအား ဥက္ကဋ္ဌမော်စီတုံးနှင့် အပေါင်းပါများက ဖယ်ရှားခဲ့ပြီးဖြစ်သည် ။ ယဉ်ကျေးမှုတော်လှန်ရေးကြောင့် တရုတ်တစ်ပြည်လုံး ယဉ်ကျေးမှုအမွေအနှစ်များ အများ အပြား ဆုံးရှုံး၍ အုပ်ချုပ်ရေးယန္တရား ပျက်စီးခဲ့ရသည် ။ ကမ္ဘာ့ကွန်မြူနစ်ပါတီ အသီးသီးတွင် ဖြုတ်၊ ထုတ်၊ သတ် လမ်းစဉ်များ နှင့် လက်နက်စွဲကိုင်သည့် တိုက်ပွဲများ အရှိန်အဟုန် မြင့်တင်ခဲ့သည် ။

မြန်မာနိုင်ငံတွင် လည်း ၁၉၆၈ ခုနှစ်မှ စ၍ အရှေ့မြောက်စစ်ဒေသ

ကို ဗကပတို့ က တရုတ်နိုင်ငံ ၏ လမ်းညွှန်ချက်အရ ဖွဲ့စည်းခဲ့ပြီး နယ်စပ်ဒေသ တပ်မတော်စခန်းများကို တရုတ်နိုင်ငံ၏ လူ၊ လက်နက်အကူအညီ၊ စစ်ပစ္စည်းအကူအညီများ ဖြင့် ထိုးစစ်ဆင်တိုက်ခိုက်ခဲ့သည်။ သို့ရာတွင် ၎င်းတို့ မျှော်မှန်းသော အောင်မြင်မှုများကိုကား မရခဲ့ပါချေ။

၁၉၇၅ ခုနှစ် ပဲခူးရိုးမရှိ ဗကပဗဟိုအတိုက်ခံရပြီး ဥက္ကဋ္ဌ သခင်ဇင်နှင့် အတွင်းရေးမှူး သခင် ချစ်တို့ ကျဆုံးသွားသောအခါ ဗကပတို့ က ဗဟိုကော်မတီအသစ်အား အောက်ပါအတိုင်း ပြန်လည် ဖွဲ့စည်းခဲ့လေသည်။ ။

ဗမာပြည်ကွန်မြူနစ်ပါတီ ဗဟိုကော်မတီအား ပြန်လည်ဖွဲ့စည်းခြင်း ၊ ဗကပ ဗဟိုကော်မတီ ဥက္ကဋ္ဌ နှင့် အဖွဲ့ဝင်များ ရွေးချယ်ခြင်း

ဗကပပေါ်လစီဗျူရီအဖွဲ့ဝင်များ ဖြစ်သော ဥက္ကဋ္ဌ သခင်ဇင်နှင့် အတွင်းရေးမှူးသခင်ချစ်တို့ နှစ်ဦးအား ၁၉၇၅ ခုနှစ်၊ မတ်လ ၁၅ ရက်နေ့တွင် တပ်မတော်မှ အသေရမိပြီးနောက် ၁၉၇၅ ခုနှစ် မေလ ၁၆ ရက်မှ ၂၉ ရက်ထိ တစ်ဖက်နိုင်ငံ၌ ဗကပဗဟိုကော်မတီအစည်းအဝေး ကျင်းပခဲ့သည်။ ။ အစည်းအဝေးမှ ဗကပ ဗဟိုကော်မတီဥက္ကဋ္ဌအသစ်အဖြစ် သခင်ဗသိန်းတင်အား ရွေးချယ်ပြီး ဗဟို ကော်မတီဝင် ၁၈ ဦးနှင့် ဗဟိုကော်မတီ နိုင်ငံရေး ဦးဆောင်အဖွဲ့ဝင် ၈ ဦးတို့ ကို ရွေးချယ်ခဲ့သည်။ ။

(က)ဗဟိုကော်မတီနိုင်ငံရေးဦးဆောင်အဖွဲ့ဝင်များ (ပေါ်လစီဗျူရီ) (

၁)ဗသိန်းတင် (ခ) ခေါဆင်ဗဟိုဥက္ကဋ္ဌ

(၂)ဖေတင့် (ခ) ခေမင်ပထထဒုဥက္ကဋ္ဌ

(၃)ခင်မောင်ကြီး (ခ) ကူဖန်ဒုတိယဥက္ကဋ္ဌ

(၄)ကျော်မြ (ပန်ဆန်း)အဖွဲ့ဝင်

(၅)အသားမည်းမျိုးမြင့်အဖွဲ့ဝင်

(၆)ယန်ကွမ်း (ခ) တင်ရီ (ခ) ပိုက်ကုလားအဖွဲ့ဝင်

(၇)ကျင်မောင်အဖွဲ့ဝင်

(၈)ရဲထွန်းအဖွဲ့ဝင်

(ခ)ဗကပဗဟိုကော်မတီဝင်များ

(၁)ဗသိန်းတင် (ခ) ခေါဆင်ဥက္ကဋ္ဌ

(၂)ဖေတင့် (ခ) ခေမင်ပထမဥက္ကဋ္ဌ

(၃)ခင်မောင်ကြီး (ခ) ကူဖန်ဒုတိယဥက္ကဋ္ဌ

(၄)ယန်ကွမ်း (ခ) တင်ရီ (ခ) ပိုက်ကုလားအတွင်းရေးမှူး၊
အရှေ့မြောက်စစ်ဒေသ

(၅)ဇော်မိုင် (ခ) ကျောက်မြင့်အတွင်းရေးမှူး၊ အရှေ့မြောက်စစ်ဒေသ

(၆)တိုက်အောင် (ခ) ဝမ်ယင်အလယ်ပိုင်းဗျူရီ

(၇)အသားမည်းမျိုးမြင့်မြောက်ပိုင်းဗျူရီ

(၈)ကျော်မြတ်ပေါင်းစုတာဝန်ခံ

(၉)ကျင်မောင်အရှေ့မြောက်စစ်ဒေသ

(၁၀)ဖေသောင်းမြောက်ပိုင်းဗျူရီ

(၁၁)ဖရန်ဂန်ဒီး (ခ) ဖုံဆွေမြင့်အရှေ့မြောက်စစ်ဒေသ

(၁၂)သန်းရွှေ (ခ) ဟော်ကောင်အရှေ့မြောက်စစ်ဒေသ

(၁၃)ဘသန်းမြောက်ပိုင်းဗျူရီ

(၁၄)စောဟန်တနသီရိတိုင်း

(၁၅)ရဲထွန်း(ပီကင်း) အဝေးရောက် သံကိုယ်စားလှယ်

(၁၆)ရန်ဝေး (ခ) ရဲဘော်ထွန်းဗဟိုဌာနချုပ်ရုံးအုပ်

(၁၇)ရဲဘော်သက်ထွန်း(၁၆-၇-၈၀) အလင်းဝင်

(၁၈)ရဲဘော်စိုးကြည်(၁၁-၁၀-၇၅) ကျဆုံး

(ဂ)အရန်ဗဟိုကော်မတီဝင်များ

(၁)ကြည်ပြိုင် (ခ) တိန်ကျီဖင့်အရှေ့မြောက်စစ်ဒေသ

(၂)စိုးသိန်း (ခ) လင်ထင်အရှေ့မြောက်စစ်ဒေသ

(၃)စိုးလွင်တနသီရိ

(၄)စံသူ (ခ) လင်စံတပ်မ (၆၈)

(၅)မြမင်း (ခ) ထွန်းမြင့်အလယ်ပိုင်းဗျူရို

(၆)မောင်မောင်စိန်အရှေ့မြောက်စစ်ဒေသ

(၇)ရဲဒင် (ခ) ရီကျင့် (ခ) ထွန်းလွင်တပ်မ (၆၈)

(၈)သိန်းအောင်အရှေ့မြောက်စစ်ဒေသ

(၉)အေးငွေ (ခ) ဂူမင်းအရှေ့မြောက်စစ်ဒေသ

(၁၀)အေးလွင်တပ်မဟာ (၇၆၈)

(၁၁)ကြိုးချင် (ခ) ကျော်စိန်တပ်မ (၄၈) (၁၂)စိုင်းအောင်ဝင်းမြောက်
ပိုင်းဗျူရို

(၁၃)တုံကြည်ဖင့် (ခ) စစ်ပြန့်မြောက်ပိုင်းဗျူရို

(၁၄)ဖုံကြားရှင်စစ်အကြံပေးအရာရှိ

(၁၅)အုန်းကြည် (ခ) ဝမ်ဖူးမြင့်တပ်မ (၄၇)။ ကုန်သွယ်ရေးအရာရှိ

(၁၆)ဇော်လီတပ်မ (၄၈)

(ဃ)ဗဟိုစစ်ကော်မရှင် (၈) ဦး

(၁)ဗသိန်းတင်ဥက္ကဋ္ဌ

(၂)ကျော်ဇော (နောက်မှ ခန့်)ပထမဥက္ကဋ္ဌ

(၃)အသားမည်းမျိုးမြင့်ဒုတိယဥက္ကဋ္ဌ

(၄)တိုက်အောင်အဖွဲ့ဝင်

(၅)ကျောက်လင်အဖွဲ့ဝင်

(၆)ဇော်မိုင် (ခ) ကျောက်မြင့်အဖွဲ့ဝင်

(၇)ရဲဒင် (ခ) ရီကျင့် (ခ) ထွန်းလွင်အဖွဲ့ဝင်

(၈)ဖုံကြားရှင်အဖွဲ့ဝင်

ဗဟိုကော်မတီအသစ် ဖွဲ့စည်းပြီးနောက် ဇွန်လတွင် တပ်မဟာ (၁၂) သည် သံလွင်အနောက် ဘက်ကမ်း မန်ကျောင်းနားခါးနယ်မြေသို့ ဝင်ရောက်လှုပ်ရှားခဲ့သည်။ ။

၁၉၇၅ ခုနှစ် နိုဝင်ဘာလဆန်းပိုင်းတွင် ၄၀၄၅ တပ်ရင်းသည် S.S.A တပ်များ နှင့် ပူးပေါင်း လှုပ်ရှားရန် သံလွင်အနောက်ဘက်သို့ ဖြတ်ကူး၍ မိုင်းခေး၊ မိုင်းတုံ၊ မိုင်းလားနှင့် မိုင်းရှူး၊ ကျေးသီး မံစံ တစ်ဝိုက်လှည့်လည် ခြေကုပ်ယူခဲ့၏။

တစ်ပြိုင်နက်မှာ ပင် တပ်မဟာ (၈) လက်အောက်ခံ ၅၀၃/၃၀၃၅/၄

၀၄၈ တပ်ရင်းများ သည် (၈၁၅) စစ်ဒေသမှ ရင်း (၁၂/၁၄/၁၈) တို့ နှင့် ပူးပေါင်းကာ အင်အား ၁၂၀၀ ခန့်ဖြင့် ကျိုင်းတုံနယ်မြေ သို့ ထိုးဖောက်ဝင်ရောက်ခဲ့ကြ၏။ နိုင်ဘာလ ၂၅ ရက်တွင် မိမိ ကချင်သေနတ်ကိုင်တပ်ရင်း (၅) မှ တပ်စိတ် ၅ စိတ် အခြေပြုထားသော မိုင်းပါလျှိုစခန်းကိုလည်းကောင်း၊ နိုင်ဘာလ ၂၈ ရက်တွင် ကျိုင်းလတ်စခန်းကိုလည်းကောင်း သိမ်းပိုက်ခဲ့ကြ၏။ ၎င်းစခန်းများကို မိမိ ခမရ (၁၀၈) စစ်ကြောင်းများမှ ဒီဇင်ဘာလအတွင်း ပြန်လည်သိမ်းပိုက်ခဲ့ရာ ထိုအင်အားစုများ ဒီဇင်ဘာလ ၁၆ ရက်တွင် နမ်မလွေချောင်းမြောက်ဘက်သို့ ပြန်လည်ဆုတ်ခွာသွားခဲ့ကြ၏။

*